

08

ജൂൺ
തിങ്കൾ 2025

കാലികം

സ്പെഷ്യൽ പതിപ്പ്



SIHSS UMMATHUR



ഉമ്മത്തൂർ എസ് ഐ ഹയർ സെക്കണ്ടറി സ്കൂൾ വിജയോത്സവം കെഎം അഭിജിത്ത് എം.എൽ.എ ഉൽഘാടനം ചെയ്യുന്നു



എൻ എം എം എസ് ജേതാക്കൾക്ക് കെഎം അഭിജിത്ത് എം.എൽ.എ ഉപഹാരം നൽകുന്നു

പത്താം ക്ലാസുകാർക്ക് പ്രത്യേക പ്രൊജക്ട് : കെ എം അഭിജിത്ത് എം.എൽ.എ.

നാദാപുരം നിയോഗുക മണ്ഡലത്തിലെ പത്താം ക്ലാസ് വിദ്യാർത്ഥികളുടെ അഭിരുചിയും കഴിവും മനസ്സിലാക്കുന്നതിന് പ്രത്യേക പ്രോജക്ട് ആവിഷ്കരിക്കുമെന്നും ഇതിന്റെ ആദ്യഘട്ടമായി വിദ്യാർത്ഥികൾക്ക് അഭിരുചി പരീക്ഷ നടത്തുമെന്നും കെ എം അഭിജിത്ത് എം.എൽ.എ. പറഞ്ഞു. ഉമ്മത്തൂർ എസ് ഐ ഹയർ സെക്കണ്ടറി സ്കൂൾ വിജയോത്സവം ഉൽഘാടനം നിർവ്വഹിച്ചു സംസാരിക്കുകയായിരുന്നു അദ്ദേഹം. ചെക്യാട് ഗ്രാമ പഞ്ചായത്ത് പ്രസിഡന്റ് അഹമ്മദ് പുനക്കൽ അധ്യക്ഷത വഹിച്ചു. എസ് എസ് എൽ സി, എൻ എം എം എസ് പരീക്ഷകളിൽ ഉന്നത വിജയം

നേടിയവരെ ചടങ്ങിൽ അനുദോദിച്ചു. ഗ്രാമ പഞ്ചായത്ത് സ്റ്റാൻഡിംഗ് കമ്മിറ്റി ചെയർമാൻമാരായ സി എച്ച് ഹമീദ് മാസ്റ്റർ, സി കെ ജമീല, ഗ്രാമ പഞ്ചായത്ത് മെമ്പർ സലീം ചെക്യാട്, പി ടി എ പ്രസിഡന്റ് ജലീൽ കൊട്ടാരം, കെ കെ ഉസ്മാൻ മാസ്റ്റർ, ആർ പി ഹസൻ, പ്രിൻസിപ്പൽ കെ സി റഷീദ് മാസ്റ്റർ, ടി എ സലാം, കെ കെ കുഞ്ഞബ്ദുള്ള മാസ്റ്റർ, അൻസാർ കൊല്ലാടത്തിൽ, നൗഷാദ് തേർകണ്ടി, എം പി ഹമീദ് മാസ്റ്റർ, അഷ്റഫ് പതിയായി, ടി ബി മനാഫ് എന്നിവർ സംസാരിച്ചു. ഹെഡ് മാസ്റ്റർ ടി കെ ഖാലിദ് മാസ്റ്റർ സ്വാഗതവും വിജയോത്സവം കൺവീനർ പി സഫീറ ടീച്ചർ നന്ദിയും പറഞ്ഞു.



പ്രവേശനോത്സവം ചെക്വട്ട് ഗ്രാമപഞ്ചായത്ത് പ്രസിഡണ്ട് അഹമ്മദ് പുനക്കൽ ഉദ്ഘാടനം ചെയ്യുന്നു



നവാഗതരായ കുട്ടികളെ സ്കൂളിലേക്ക് സ്വീകരിക്കുന്നു

ആഘോഷമായി സ്കൂൾ പ്രവേശനോത്സവം

ഉമ്മത്തൂർ എസ് ഐ ഹയർ സെക്കണ്ടറി സ്കൂളിൽ നടന്ന സ്കൂൾ പ്രവേശനോത്സവം ആഘോഷമായി മാറി. ചെക്വട്ട് ഗ്രാമപഞ്ചായത്ത് പ്രസിഡണ്ട് അഹമ്മദ് പുനക്കൽ പ്രവേശനോത്സവം ഉദ്ഘാടനം ചെയ്തു. മാനേജർ പ്രൊഫ: പി മമ്മു സാഹിബ് അധ്യക്ഷതവഹിച്ചു. പ്രിൻസിപ്പൽ കെ.സി. റഷീദ് മാസ്റ്റർ പ്രവേശനോത്സവ സന്ദേശം നൽകി. ചടങ്ങിൽ ആർ പി ഹസൻ, കെ.കെ. ഉസ്മാൻ, വി പി അബ്ദുല്ല, ആർ പി ആദം, അഷ്റഫ് പതിയായി എന്നിവർ ആശംസകൾ നേർന്നു സംസാരിച്ചു. ഹെഡ് മാസ്റ്റർ ടി കെ ഖാലിദ് മാസ്റ്റർ സ്വാഗതവും പി പി



അബ്ദുൽ ഹമീദ് നന്ദിയും പറഞ്ഞു. പുത്തൻ പ്രതീക്ഷകളും പുതു ആവേശവുമായി വിദ്യാലയ തിരുമുറ്റത്ത് എത്തിയ വിദ്യാർത്ഥികളെ പൂജെണ്ടുകൾ നൽകി ഹെഡ് മാസ്റ്റർ ടി.കെ. ഖാലിദ് മാസ്റ്റർ സ്കൂളിലേക്ക് സ്വാഗതം ചെയ്തു. തുടർന്ന് കുട്ടികളുടെ കലാപരിപാടികളും മധുരവിതരണവും നടന്നു. ഐടി ലിറ്റിൽ കൈറ്റ്സിന്റെ ആഭിമുഖ്യത്തിൽ വിദ്യാർത്ഥികൾ സൈബർ സുരക്ഷാ പ്രതിജ്ഞയെടുത്തു. പ്രശസ്ത ഗായകൻ സഫീർ കുര്യാടിയും സംഘവും അവതരിപ്പിച്ച മനോഹരമായ ഗാനമേള ചടങ്ങിന് കൊഴുപ്പേകി.



ലോക പരിസ്ഥിതി ദിനാചരണം പ്രമുഖ പരിസ്ഥിതി പ്രവർത്തകൻ വടയക്കണ്ടി നാരായണൻ ഉദ്ഘാടനം ചെയ്യുന്നു.



ലോക പരിസ്ഥിതിദിനം ആചരിച്ചു

പാറക്കടവ്: ഉമ്മത്തൂർ എസ്.ഐ. ഹയർ സെക്കണ്ടറി സ്കൂളിൽ ലോക പരിസ്ഥിതി ദിനം വിവിധ പരിപാടികളോടെ ആചരിച്ചു. നാഷണൽ സർവ്വീസ് സ്കീം (NSS) യൂണിറ്റിന്റെ നേതൃത്വത്തിൽ നടന്ന ദിനാചരണ പരിപാടി പ്രമുഖ പരിസ്ഥിതി പ്രവർത്തകൻ വടയക്കണ്ടി നാരായണൻ ഉദ്ഘാടനം ചെയ്തു. സ്കൂൾ പ്രിൻസിപ്പൽ കെ സി റഷീദ് മാസ്റ്റർ അധ്യക്ഷത വഹിച്ചു.

എൻ.എസ്.എ ഓഫീസർമാരായ എഫ് കെ അബ്ദുസലാം, സൗദ എം.കെ., എം പി റസാബ്, ദിനേശൻ കല്ലൂനൂർ, ജാബിർ ടി കെ, അനീസുദ്ദീൻ, ബിനു ടി പി, അബൂബക്കർ സിദ്ദീഖ്, ദിവ്യ എസ്, ഹബീബ കെ വി, ജലീൽ എൻ.എസ്.എസ് ലീഡർമാരായ എ.മുഹമ്മദ്, മുഹമ്മദ് ഷാനിഫ്, അൻസിയ റോസ്, ആയിഷ റിഫ്ന

എന്നിവർ സംസാരിച്ചു.

സയൻസ് ക്ലബ്ബ് ആഭിമുഖ്യത്തിൽ നടന്ന പരിപാടി ഹെഡ് മാസ്റ്റർ ടി കെ ഖാലിദ് മാസ്റ്റർ ഉദ്ഘാടനം ചെയ്തു.

അധ്യാപക അവാർഡ് ജേതാവ് എം പ്രശാന്ത് മുഖ്യപ്രഭാഷണം നടത്തി. എൻ കെ കുഞ്ഞബ്ദുള്ള മാസ്റ്റർ അധ്യക്ഷത വഹിച്ചു. ടി കെ ആമിന, കെ വി നൗഫൽ, ഷംല എന്നിവർ സംസാരിച്ചു.



പരിസ്ഥിതി സംരക്ഷണ വൃക്ഷത്തെ നട്ടുപിടിപ്പിക്കൽ, പോസ്റ്റർ രചനാമത്സരം, ഫോട്ടോഗ്രാഫിമത്സരം, പരിസര ബോധവൽക്കരണ പ്രവർത്തനങ്ങൾ എന്നിവ ദിനാചരണത്തിന്റെ ഭാഗമായി സംഘടിപ്പിച്ചു.

ലിറ്റിൽ കൈറ്റ്സ് അവധിക്കാലക്യാമ്പ്

ലിറ്റിൽ കൈറ്റ്സ് യൂണിറ്റിന്റെ അവധിക്കാലക്യാമ്പ് ഹൈഡ് മാസ്റ്റർ ടി കെ ഖാലിദ് മാസ്റ്റർ ഉദ്ഘാടനം ചെയ്തു. മീഡിയടെക്നിംഗ് എന്ന വിഷയത്തിലാണ് ക്യാമ്പിൽ പരിശീലനപരിപാടി നടത്തിയത്. ഒമ്പതാം ക്ലാസിലെ ലിറ്റിൽ കൈറ്റ്സ് യൂണിറ്റിലെ മുഴുവൻ കുട്ടികൾക്കും ഡിജിറ്റൽ ഡോക്യുമെന്റേഷൻ, വീഡിയോ എഡിറ്റിംഗ് എന്നിവയിൽ അഭിരുചി പ്രോത്സാഹിപ്പിക്കുക എന്ന ലക്ഷ്യത്തോടെയാണ് ക്യാമ്പ് സംഘടിപ്പിച്ചത്. കൈറ്റ് മെന്റർ ടി ബി



മനാഫ് മാസ്റ്റർ അധ്യക്ഷത വഹിച്ചു. വി കെ അബ്ദുബക്കർ, കെ സി ബാബു, വി കെ നജീബ എന്നിവർ സംസാരിച്ചു. ആർ പി ശരണ്യ കെ ടി ക്ലാസ്സിന് നേതൃത്വം നൽകി. പി കെ ഷമീമ സ്വാഗതവും ഷഹാ മെഹബിൻ നന്ദിയും പറഞ്ഞു. സാമൂഹികമാധ്യമം, വീഡിയോ പ്രൊഡക്ഷൻ, സ്ക്രീനിങ് പ്ലാറ്റ്ഫോമുകൾ, വീഡിയോ എഡിറ്റിങ് എന്നീ വിഷയങ്ങളിൽ ക്ലാസ് നടന്നു. റീൽ നിർമ്മാണം, പ്രമോനിർമ്മാണം, ക്യാമറ പരിശീലനം, വീഡിയോ എഡിറ്റിംഗ്, തൊഴിൽസാധ്യതകളെക്കുറിച്ചുള്ള പരിചയപ്പെടുത്തൽ എന്നിവ ക്യാമ്പിന്റെ ഭാഗമായി നടന്നു.

ലിറ്റിൽ കൈറ്റ്സ് അംഗത്വം: അവസാനതീയതി വെള്ളിയാഴ്ച

ലിറ്റിൽ കൈറ്റ്സ് ക്ലബ്ബുകളിൽ അംഗത്വത്തിന് എട്ടാം ക്ലാസുകാർക്ക് അപേക്ഷിക്കാനുള്ള അവസാന തീയതി ജൂൺ 12 വരെയാണ്. തിരഞ്ഞെടുക്കാനുള്ള അഭിരുചി പരീക്ഷ സംസ്ഥാനതലത്തിൽ 18-ന് നടക്കും. സോഫ്റ്റ് വെയർ അധിഷ്ഠിതമായി നടത്തുന്ന അരമണിക്കൂർ ദൈർഘ്യമുള്ള അഭിരുചി പരീക്ഷയിൽ ലോജിക്കൽ-ഗണിതം, പ്രോഗ്രാമിങ്, അബ്ബ്, ആറ്, ഏഴ് ക്ലാസുകളിലെ ഐടി പാഠപുസ്തകം, ഐടി മേഖലയിലെ പൊതുവിജ്ഞാനം എന്നീ മേഖലകളിൽനിന്ന് ചോദ്യങ്ങളുണ്ടാകും.

പരീക്ഷയ്ക്ക് തയ്യാറാകുന്നവർക്കായി പ്രത്യേക ക്ലാസുകൾ കൈറ്റ് വിക്ടേഴ്സ് ചാനൽ വഴി സംപ്രേഷണം ചെയ്യുന്നുണ്ട്. അംഗങ്ങളാകുന്നവർക്ക് റോബോട്ടിക്സ്, ആനിമേഷൻ, മലയാളം കമ്പ്യൂട്ടിങ്, സൈബർസുരക്ഷ, മൊബൈൽ ആപ്പ് നിർമ്മാണം, പ്രോഗ്രാമിങ്, ഇ-ഗവേണൻസ്, ഹാർഡ് വേർ തുടങ്ങിയ മേഖലകളിൽ പരിശീലനം നൽകും.

ലിറ്റിൽ കൈറ്റ്സ് അംഗങ്ങളിൽ എ ഗ്രേഡ് നേടുന്നവർക്ക് പത്താം ക്ലാസ് പരീക്ഷയിൽ ഗ്രേഡ് മാർക്ക് അനുവദിച്ചിട്ടുണ്ട്. കൈറ്റ് നടപ്പാക്കുന്ന ഇന്ത്യയിലെ കുട്ടികളുടെ ഏറ്റവും വലിയ ഐടി കൂട്ടായ്മയായ "ലിറ്റിൽ കൈറ്റ്സ്" ക്ലബ്ബിൽ ഇതുവരെ 4.9 ലക്ഷം കുട്ടികൾ അംഗങ്ങളായിട്ടുണ്ട്. കൂടുതൽ വിവരങ്ങൾക്ക് 9447427903 എന്ന നമ്പറിൽ ബന്ധപ്പെടേണ്ടതാണെന്ന് കൈറ്റ് മാസ്റ്റർ അറിയിച്ചു.